

# युवक का अपहरण कर 11 लाख रु. फिरौती मांगने वाले गिरफ्तार

जयपुर एयरपोर्ट के पास से 9 बदमाशों ने किया था युवक का अपहरण

-कार्यालय संवाददाता-

जयपुर। सांगानेर एयरपोर्ट पुलिस ने युवक का अपहरण कर फिरौती मांगने वाले मुख्य आरोपी समेत 4 बदमाशों को गिरफ्तार किया है। सभी आरोपी गैंग बनाकर इस तरह की वारदातों को अंजाम देते हैं। पुलिस ने बदमाशों के कब्जे से वारदात में प्रयुक्त बोलोरो गाड़ी भी जब्त कर ली है। अब पुलिस इनका अपराधिक रिकॉर्ड खंगालने में जुटी हुई है।

डीसीपी ज्ञानचंद यादव ने बताया कि पुलिस ने आरोपी रमेश करोड़ा, कन्हैयालाल उर्फ काना, बतौलाल व लाडफूल को गिरफ्तार किया है।

■ दो बदमाशों को पुलिस पूर्व में गिरफ्तार कर चुकी, अब वारदात के मुख्य सरना समेत दो और लोगों को दबोचा



लोगों का अपहरण कर फिरौती मांगने वाली गैंग के बदमाशों को शनिवार को एयरपोर्ट थाना पुलिस ने गिरफ्तार किया।

उन्होंने बताया कि एयरपोर्ट थाने में सवाई माधोपुर के चौथे का बरवाड़ा निवासी पीडित उमेश मीणा ने 17 अगस्त को एफआईआर दर्ज करवाई थी। पीडित का कहना था कि 9 बदमाश उसे एयरपोर्ट के पास से जबरदस्ती बोलोरो गाड़ी में डालकर अपहरण कर ले गए। बदमाशों ने युवक से मारपीट की और बंधक बनाकर 11 लाख रुपये की फिरौती मांगी।

पुलिस ने इस मामले को गंभीरता से लेते हुए तुरंत जांच टीम गठित की। सहायक पुलिस आयुक्त संजय शर्मा व पुलिस निरीक्षक ममता मीणा और उनकी टीम ने तकनीकी सहायता से 4 बदमाशों को ट्रेस आउट कर गिरफ्तार किया।

गिरफ्तार बदमाशों में से 2 आरोपियों को पूर्व में 6 सितंबर को वारदात में प्रयुक्त बोलोरो गाड़ी के साथ पुलिस ने दबोच लिया था, जो कि फिलहाल न्यायिक हिरासत में है। अब मुख्य आरोपी रमेश

करोड़ा व कन्हैयालाल को पुलिस ने दबोचा है। आरोपियों के खिलाफ जयपुर शहर, अजमेर और टोंक समेत कई थानों में अपराधिक मामले दर्ज हैं।

# आवासन मंडल सीधी भर्ती परीक्षा में उमड़े अभ्यर्थी

दूसरे दिन 64.50 फीसदी छात्र-छात्राओं ने दी ऑनलाइन परीक्षा



आवासन सचिव अल्पा चौधरी समेत हाऊसिंग बोर्ड के अफसरों ने लाइव टेलीकास्टिंग के जरिए परीक्षा केन्द्रों पर निगरानी रखी।

जयपुर (का.सं.)। राजस्थान आवासन मंडल द्वारा ली जा रही सीधी भर्ती परीक्षा-2023 के पहले दिन दोनों परीक्षों को मिलाकर प्रदेश भर में कुल 64.50 प्रतिशत छात्र-छात्राओं ने परीक्षा दी। पहले दिन के लिए 16 हजार 812 अभ्यर्थियों को परीक्षा में उपस्थित होना था, जबकि 10 हजार 845 अभ्यर्थियों ने परीक्षा दी। परीक्षा के दूसरे दिन पहली पारी के लिए प्रदेश के कुल 60 परीक्षा केंद्रों के लिए 9350 कॉल लेटर जारी किए गए थे, जिसमें से 6 हजार 106 परीक्षार्थियों ने परीक्षा दी। दूसरी पारी के 48 परीक्षा केंद्रों के लिए 7 हजार 462 कॉल लेटर जारी किए गए थे, वहां 4 हजार 739 छात्र-छात्राओं ने

■ 258 पदों के लिए कुल 59 हजार 968 परीक्षार्थियों ने किया था आवेदन

परीक्षा दी। सभी केंद्रों की लाइव टेलीकास्टिंग और कड़ी सुरक्षा व्यवस्था के चलते पहले दिन सभी केंद्रों पर परीक्षा शांतिपूर्वक संपन्न हुई। प्रदेश के 3 जिलों (जयपुर, जोधपुर, उदयपुर) के परीक्षा केंद्रों पर आयोजित करवाई गईं। आगामी 2 दिन यह परीक्षा निरंतर ऑनलाइन संचालित होगी। सी-डैक (सेंटर फॉर डवलपमेंट ऑफ एडवांस्ड कम्प्यूटिंग) द्वारा ली जा रही सीधी

भर्ती परीक्षा के लिए कड़े सुरक्षा इंतजामात किए गए हैं। सभी केंद्रों पर त्रिस्तरीय सुरक्षा के बीच परीक्षा का आयोजन किया गया। इसके अलावा पर्याप्त पुलिस बल और फ्लाइटिंग स्क्वाड की तैनाती भी की गई है। मंडल मुख्यालय पर स्थापित कमांड सेंटर से सचिव अल्पा चौधरी, उप सचिव राजेंद्र चांदावत, मुख्य संपदा अधिकारी दीपाली भोगीतिया, संपदा अधिकारी गरिमा, संयुक्त निदेशक अनुज माधुर सहित मंडल के आला अधिकारियों ने सभी केंद्रों की लाइव टेलीकास्टिंग देखते हुए कड़ी मॉनिटरिंग की। गौरतलब है कि 258 विभिन्न पदों के लिए कुल 59 हजार 968 परीक्षार्थियों ने आवेदन किए थे।

# 10 साल से फरार बदमाश गिरफ्तार

जयपुर (का.सं.)। पुलिस थाना महिला पश्चिम की टीम ने 10 वर्ष से फरार रथार्थी वारंटों की शनिवार को गिरफ्तार किया है। पुलिस उपयुक्त संजीव नैन ने बताया कि गिरफ्तार आरोपी लोकेश खींची पुत्र मदन सिंह राणा (43) निवासी कमला नेहरू नगर स्थित कच्ची बस्ती हसनपुरा का रहने वाला है। आरोपी बार-बार अपना पता बदलकर फरारी काट रहा था। जिसे महिला थाना पुलिस ने सतत प्रयासों

के बाद गिरफ्तार किया है। उन्होंने बताया कि आगामी विधानसभा चुनावों के मध्य नजर वारंटियों के खिलाफ पुलिस ने अभियान चलाया है, जिसमें महिला थाना पश्चिम की थानाधिकारी रामेश्वरी के नेतृत्व में कांस्टेबल राजेन्द्र प्रसाद और अजीत सिंह की टीम गठित की गई थी। इसी टीम ने आरोपी लोकेश खींची को ढूंढकर गिरफ्तार करने में सफलता हासिल की।

रखने की बात कही है।

शेखावत ने बताया कि पूरे प्रदेश में 108 व 104 एंबुलेंस सेवा पिछले 8 दिन से जयपुर में अपनी मांगों को लेकर धरना प्रदर्शन कर रहे थे। शुक्रवार रात अचानक भारी जापते के साथ आए पुलिस अधिकारियों ने धरना स्थल शहीद स्मारक से यूनियन के 5 पदाधिकारियों को गिरफ्तार कर लिया। वहीं बाकी सभी कर्मचारियों को बसों में भरकर जयपुर से बाहर अलग-अलग जगह छोड़ दिया। शेखावत ने बताया कि यूनियन

■ इस कार्रवाई से एंबुलेंस कर्मचारियों में सरकार के खिलाफ बड़ा आक्रोश

के पांच पदाधिकारी सुजाराम सारण अजमेर, कुलदीप स्वामी हनुमानगढ़, कालुराम गुर्जर उदयपुर, नारायण सिंह जैसलमेर व नरेंद्र भोलवाड़ा को गिरफ्तार किया गया। पुलिस ने शनिवार को कोर्ट में पेश उन्हें 2 दिन की न्यायिक हिरासत में भेज दिया।

शेखावत ने बताया की एंबुलेंस कर्मचारी अपनी मांगों को लेकर पिछले आठ दिनों से शांति पूर्वक धरना प्रदर्शन कर रहे थे, लेकिन राज्य को कांग्रेस सरकार द्वारा दमनकारी तरीके से एंबुलेंस कर्मचारियों के साथ वार्ता करने व मांगों का समाधान करने की बजाय उनके आंदोलन को दमनकारी नीति से कुचला गया है। उन्होंने कहा कि सरकार ने पुलिस बल द्वारा आंदोलन को कुचल तो दिया, लेकिन यह सभी कर्मचारी इसी राजस्थान के रहने वाले हैं। सामने चुनाव आ

# मोतीदुंगरी मंदिर में गणेश जन्मोत्सव के कार्यक्रम 11 से

जयपुर (का.सं.)। राजधानी जयपुर के मोतीदुंगरी मंदिर में भगवान गणेश के जन्मोत्सव के कार्यक्रम 11 सितंबर से शुरू होंगे। यहां 19 सितंबर को गणेश चतुर्थी धूमधाम से मनाई जाएगी। सोमवार को पुण्य नक्षत्र में अभिषेक, ध्वजारोहण व ध्वज पूजन के साथ ही करीब 10 दिन तक चलने वाले कार्यक्रम का आगाज होगा। मंदिर के महंत कैलाश शर्मा ने बताया कि 11 सितंबर को प्रातः 8 बजे पुण्य नक्षत्र में भगवान गणेश का पंचामृत से अभिषेक होगा। इसमें 251 किलो दूध, 25 किलो दूध, 50 किलो दही, 11 किलो शहद और 11 किलो घी का उपयोग होगा, जो कि अभिषेक व भोग प्रसादी के उपयोग में आएगा। इसके बाद गुलाब व केवड़ा जल और इत्र से भगवान का अभिषेक होगा। इस अवसर पर 501 महिलाएं कलश यात्रा लेकर आएंगीं। अभिषेक के बाद रक्षा सूत्र व हल्दी प्रसाद सभी श्रद्धालुओं को निःशुल्क बांटी जाएगी। पूजा-अर्चना के बाद भगवान गणपति को 1008 मोदक अर्पित किए जाएंगे। महंत कैलाश शर्मा ने बताया कि 13 सितंबर को मोदकों की झांकी सजाई जाएगी, 14 से 17 सितंबर तक सांस्कृतिक व भजन संध्या के कार्यक्रम होंगे। इसके बाद 18 सितंबर को मेहंदी पूजन व सिंजारा तथा 19 सितंबर को गणेश चतुर्थी पर जन्मोत्सव दर्शन होंगे। इसके अगले दिन 20 सितंबर को भव्य शोभायात्रा निकाली जाएगी।

# जयपुर एयरपोर्ट पर 3.13 करोड़ रु. का सोना पकड़ा

दुबई से ग्राइंडर मशीन में 5.15 किलोग्राम सोना पेस्ट के रूप में छिपाकर लाया था तस्कर, कस्टम टीम ने दबोचा

जयपुर (का.सं.)। जयपुर एयरपोर्ट पर कस्टम विभाग की टीम ने सोना तस्करों के खिलाफ कार्रवाई करते हुए 5.15 किलो तस्करों का सोना पकड़ा है। पकड़े गए सोने की बाजार कीमत 3.13 करोड़ रुपये बताई जा रही है। जानकारी के अनुसार यात्री दुबई से ग्राइंडर मशीन में पेस्ट के रूप में तस्करों का सोना छुपाकर जयपुर लाया था। जहां जयपुर एयरपोर्ट पर कस्टम विभाग की टीम ने यात्री को पकड़ लिया।

सोने का पेस्ट होने के कारण कस्टम विभाग को क्वालिटी क्लियर करने में थोड़ा समय लगा और पेस्ट सोने से केमिकल निकालने के बाद 5.15 किलोग्राम सोना निकला। सोना तस्करों कर रहे युवक से पूछताछ में सामने आया कि वह पहले कई बार दुबई आ जा चुका है। हर बार कुछ लोग सामान देकर जयपुर में परिचित को देने के लिए कहते थे। इसमें सोना है, उसे पता नहीं था। पूछताछ करने के बाद शनिवार को तस्कर को कोर्ट में पेश किया गया। जहां उसे जेल भेज

दिया गया। कस्टम विभाग के अधिकारियों ने बताया कि यात्री दुबई से फ्लाइट में बैठकर जयपुर एयरपोर्ट पर पहुंचा था। मुखबिर से सूचना मिली थी कि दुबई से आने वाली फ्लाइट में यात्री के पास तस्करों का सोना है। सूचना के आधार पर कस्टम विभाग की टीम ने यात्रियों की चेकिंग की। संदिग्ध लगने पर कस्टम विभाग के अधिकारियों ने यात्री को रोका और चेकिंग की। पूछताछ करने पर यात्री संतोषपूर्वक जवाब नहीं दे पाया और किसी भी प्रकार की संदिग्ध वस्तु को अपने पास होने से इनकार कर दिया। कस्टम विभाग की टीम ने यात्री के सामान की सभ्यता पर कस्टम विभाग जांच की।

जांच के बाद यात्री के बैग में रखी ग्राइंडर मशीन में कोई गोल वस्तु होने की पुष्टि हुई। यात्री ग्राइंडर मशीन में सोने को पेस्ट के रूप में छुपाकर लाया था, जिसे शुद्ध किया गया। सोने में पेस्ट होने के कारण क्वालिटी क्लियर करने में वक लगे गए और सोना पेस्ट की क्वालिटी क्लियर करने के बाद 5.15 किलो सोना बरामद

हुआ। तस्करों के सोने की कीमत करीब 3.13 करोड़ रुपये बताई जा रही है। कस्टम विभाग की टीम ने सीमा शुल्क अधिनियम 1962 के प्रावधानों के तहत तस्करों के सोने को जब्त कर लिया। आरोपी से पूछताछ में सामने आया है कि वह सीकर जिले का रहने वाला है और दुबई में काम करने के लिए गया था।

इससे पहले भी वह कई फेरे दुबई और जयपुर के बीच कर चुका है। दुबई में किसी व्यक्ति ने सामान देकर कहा था कि यह जयपुर में उनके परिचित को दे देना। इसलिए वह सामान लेकर बैग में रख लिया करता था। उसे पहली बार पता चला कि इस सामान में सोना है। इसके अलावा दुबई से आने के दौरान जिन लोगों ने उसे सोना दिया। उनको लेकर कस्टम ने आरोपी से पूछताछ की। साथ ही जयपुर में यह सामान किसे देना था, इस पर भी कई जानकारी कस्टम को मिली हैं। कस्टम विभाग की टीम सोना तस्करों के नेटवर्क के संबंध में पता लगाने का प्रयास कर रही है।

# मेघालय में ओसवाल सोप लॉन्च हुआ

जयपुर, (का.सं.)। ओसवाल सोप ग्रुप के करीब 60 उत्पाद इस समय मार्केट में हैं, जिनमें चाय, बासमती चावल, पोहा, फ्लोर क्लीनर, टॉयलेट क्लीनर, शाडू, नहाने का साबुन आदि प्रमुख हैं। ओसवाल सोप ग्रुप के प्रमुख अजय जैन ने बताया कि ओसवाल सोप ग्रुप के उत्पादों की पूरे देश में भारी मांग है और सप्लाई हमेशा शॉर्ट में ही रहती है। पूर्वी भारत में संसाधनों की कमी के कारण उच्च गुणवत्ता के उत्पादों की कमी ही रहती है। ऐसे में हमने सुदूर पूर्वी भारत में आपूर्ति का प्लान बनाया जिससे जन-जन तक गुणवत्ता के उत्पाद पहुंचें। मेघालय पूर्वी भारत का पहला राज्य है जहां ओसवाल सोप लॉन्च हुआ है। कंपनी का भविष्य में अन्य ओसवाल उत्पादों की भी मेघालय में लॉन्च करने की योजना है। गौरतलब है कि एक दुकान से व्यापार शुरू करते इतनी बड़ी सफलता हासिल करना कोई साधारण बात नहीं है। उचित मूल्य, बेहतर क्वालिटी के साथ-साथ ओसवाल सोप ग्रुप ने कभी भी अंधे उपभोक्ताओं के हितों को नजर अंदाज नहीं किया और ये ही उनकी सफलता का राज है।

# केम्ब्रिज कोर्ट स्कूल में चोरी करने वाले तीन गिरफ्तार

जयपुर (का.सं.)। मानसरोवर केम्ब्रिज कोर्ट स्कूल में चोरी करने वाले एक कर्मचारी समेत तीन जनों को मानसरोवर थाना पुलिस ने गिरफ्तार किया है। पुलिस ने तीनों से चोरी का माल व वारदात में काम लिया गया आंटी बरामद कर लिया है।

पुलिस ने बताया कि गिरफ्तार आरोपी संजय अवस्थी पुत्र श्रीमोहन अवस्थी निवासी गांव डोरबली, टोडाभीम करौली हॉल मानसरोवर, राजेश कुमार और गजाधर भास्कर निवासी शांति नगर गुर्जर की थड़ी को गिरफ्तार किया है। संजय शर्मा केम्ब्रिज कोर्ट स्कूल में कर्मचारी था। वहीं राजेश कुमार आंटी चलता है और गजाधर भास्कर ने चोरी का माल खरीदा था। इस संबंध में पांच सितंबर को स्कूल के

# सार-समाचार

## डॉ. देव स्वरूप को कुलपति का चार्ज



जयपुर। राज्यपाल कलराज मिश्र ने शनिवार को आदेश जारी कर डॉ. देव स्वरूप को रिकल यूनिवर्सिटी के कुलपति का चार्ज सौंपा। डॉ. देव स्वरूप बाबा आम्टे दिव्यांग विश्वविद्यालय के कुलपति हैं और शैक्षिक प्रशासन का उनका लम्बा अनुभव है। डॉ. देव स्वरूप को नियमित कुलपति की नियुक्ति होने तक राजस्थान आईएलडी कोशल विश्वविद्यालय का कार्यवाहक कुलपति बनाया गया है। मुख्यमंत्री अशोक गहलोत ने अपने इस कार्यकाल में डॉ. देव स्वरूप को पहले लॉ यूनिवर्सिटी का कुलपति बनाया और कुछ समय पूर्व ही दिव्यांग यूनिवर्सिटी का प्रथम कुलपति बनाया है। डॉ. देव स्वरूप को छवि एक कर्मज्ञ और मजबूत प्रशासक की है। वह राजस्थान यूनिवर्सिटी के कुलपति भी रहे हैं, साथ ही यूजीसी में अतिरिक्त सचिव सहित कई महत्वपूर्ण जिम्मेदारियों का निर्वहन कर चुके हैं।

## कराटे लीग सीजन 2 का आगाज

जयपुर, (का.सं.)। वाचो खेल कराटे लीग के दूसरे सीजन का आज भव्य और शानदार आगाज जयपुर के सवाई मानसिंह स्टेडियम में हुआ। यह लीग इंटरनेशनल स्पोर्ट्स एकेडमी ऑफ इंडिया के तत्वाधान में अटलेंजर स्पोर्ट्स प्राइवेट लिमिटेड द्वारा आयोजित की जा रही है। यह जानकारी खेल कराटे लीग के फाउंडर, धनंजय त्यागी ने आज दी। उन्होंने आगे बताया कि लीग के उद्घाटन समारोह में विशिष्ट अतिथि, एडिशनल एक्सईएम कमिश्नर, राजेश शर्मा; फारूक शेख, सामाजिक कार्यकर्ता, व्यवसायी और प्रमोटर अटलेंजर स्पोर्ट्स जैसी कई हस्तियां उपस्थित थीं। लीग के पहले दिन स्टेडियम में हजारों दर्शकों ने 4 से 13 वर्ष के आयु वर्ग में 1300 से अधिक मुकाबलों का आनंद लिया। लीग के सीजन 2 में पूरे देश के 3000 से अधिक खिलाड़ी अपने हुनर और दमखम का परिचय देने आए हैं। खेल कराटे लीग में 10 लाख रुपए की इनामी राशि दी जाएगी। चीफ एडवाइजर एवं एटलेंजर स्पोर्ट्स के सीईओ, शुभम प्रसाद ने जानकारी दी कि जिस प्रकार देश में अन्य खेलों के प्रति उत्साह स्पर्धा है, उसी तरह देश में कराटे खिलाड़ियों की भी खेल के प्रति उत्साह स्पर्धा मिले। हमारा उद्देश्य है कि हमने गांव गांव दूरदराज के क्षेत्रों में जो वास्तविक प्रतिभा के धनी हैं उनको सामने लाएं तथा युवाओं, बच्चों, महिलाओं को खेल के साथ-साथ आत्मरक्षा का संदेश भी दें, और जो खिलाड़ी उत्कृष्ट प्रतिभा के धनी हैं उनको पहचान कर प्रशिक्षित कर उन्हें पेशेवर रूप से कराटे के अंतर्राष्ट्रीय मानचित्र पर अपना स्थान दिलाने में मदद करें।

## अवैध हथियार के साथ बदमाश गिरफ्तार

जयपुर। पुलिस कमिश्नरेंट की सीलसूटी ने ऑपरेशन आग के तहत कानोता थाना इलाके में कार्रवाई कर अवैध हथियार रखने वाले दो जनों को गिरफ्तार किया है। पुलिस ने इनके कब्जे से एक देशी कट्टा व परिवहन में प्रयुक्त एक बराइक बरामद की है। अतिरिक्त पुलिस कमिश्नर प्रथम कैलाश चन्द बिरनोई ने बताया कि गिरफ्तार आरोपी कृष्ण कुमार जांगिड़ पुत्र केदार प्रसाद जांगिड़ (20), भगवान सहाय उर्फ आशीष मीणा पुत्र हीरालाल मीणा (25) निवासी गांव भांवता कोलवा दौसा हाल दादू पार्क जामडोली कानोता है। आरोपियों से एक देशी कट्टा व एक बाइक जब्त की गई। 5 आरोपी कृष्ण कुमार जांगिड़ ने पूछताछ में बताया कि देशी कट्टा जामडोली स्थित छह दुकान गैस पाइप लाईन के पास एक कट्टे में पड़ा मिला था। वहीं भगवान सहाय ने बताया कि बाइक कृष्ण कुमार के पिता केदार की है। पुलिस दोनों से पूछताछ कर रही है।

## शातिर नकबजन हिस्ट्रीशीटर दबोचा

जयपुर। खोह नागोविधान थाना पुलिस ने एक शातिर नकबजन को गिरफ्तार किया है। आरोपी अलवर जिले का हिस्ट्रीशीटर है। डीसीपी पूर्व ज्ञानचंद्र यादव ने बताया कि गिरफ्तार आरोपी बिहारी लाल उर्फ कैलाश पुत्र सुखलाल बैराव (46) निवासी खरखडी चावण्ड सिंह, राजगढ़ अलवर है। बिहारी लाल उर्फ कैलाश के खिलाफ जयपुर, अलवर व देसा के विभिन्न थानों में नकबजनी के 38 प्रकरण पंजीबद्ध हैं। पुलिस ने सीसीटीवी फुटेज के आधार पर बदमाश को गिरफ्तार कर लिया। थाने पर दो जून को राधे विहार कॉलोनी पालडी मीणा निवासी राजेश कुमार मीणा ने चोरी की एफआईआर दर्ज करवाई थी। हिस्ट्रीशीटर मकान का ताला तोड़कर 25 हजार रुपए, 2 जोड़ी पायजेब, एक जोड़ करम बन्ध, सोने की चेन, दो चांदी की माला व मोबाइल चोरी कर ले गया था। आरोपी पहले सूने मकानों की रैकी करता है और बाद में मौका देखकर रात्रि में चोरी करता है। पुलिस चोरी का मामल बरामद करने का प्रयास कर रही है।

## 10 सैंकड में बाइक चुरा ले गए बदमाश

जयपुर। शिप्रापथ इलाके से शातिर बदमाश महज दस सैंकड में बाइक का ताला तोड़कर चोरी कर ले गए। सीसीटीवी कैमरे में वादात कि कैद हुई है। पुलिस वाहन चोरी को तलाश रही है। पुलिस ने बताया कि सरकल्लाह निवासी सेक्टर-35 प्रताप नगर ने रिपोर्ट दर्ज करवाई है। 4 अगस्त को दोपहर उसे थड़ी मार्केट स्थित एक मकान के बाहर बाइक खड़ी की थी। वह वापस आया तो बाइक गायब मिली। सीसीटीवी फुटेज के अनुसार दो वाहन चोर दोपहर करीब 3 घंटे और महज 10 सैंकड में मास्टर चाबी से लॉक खोलकर बाइक लेकर फरार हो गए।

## मोटर रिपेयरिंग एसो. की आम सभा 17 को

जयपुर। जयपुर मोटर रिपेयरिंग एसोसिएशन की आम सभा 17 सितंबर को सुबह 10 से शाम 5 बजे तक गोवर्धन गार्डन, गोवर्धननाथजी का मंदिर दादाबाड़ी के पास ताला रोड जयपुर में आयोजित की जाएगी। संस्था के अध्यक्ष प्रभु दुयाल सेठी और सचिव मोहम्मद महबूब खान ने बताया कि आम सभा में प्रवेश के लिए सदस्य अपना वार्षिक (वर्ष 2023 तक का) 15 सितंबर तक अनिवार्य रूप से जमा कवा सकेंगे।

# पुलिस ने रात के अंधेरे में शहीद स्मारक से एम्बुलेंस कर्मियों को बसों में भरकर जयपुर से बाहर छोड़ा

एंबुलेंस कर्मचारी यूनियन के 5 पदाधिकारियों को गिरफ्तार कर मालवीय नगर थाने ले गए

जयपुर (का.सं.)। राजधानी जयपुर में शहीद स्मारक पर धरना दे रहे हड़ताली एंबुलेंस कर्मियों को पुलिस ने शुक्रवार देर रात को बल पूर्वक हटा दिया। वहीं एंबुलेंस कर्मचारी यूनियन के पांच पदाधिकारियों को गिरफ्तार कर मालवीय नगर थाना ले जाया गया। जिन्हें शनिवार को कोर्ट में पेश कर दो दिन की न्यायिक अभिरक्षा में भेज दिया गया है। वहीं राजस्थान एंबुलेंस कर्मचारी संघर्ष समिति के प्रदेशाध्यक्ष के वीरेंद्र सिंह शेखावत ने इस कार्रवाई का विरोध करते हुए आंदोलन जारी

रखने की बात कही है। शेखावत ने बताया कि पूरे प्रदेश में 108 व 104 एंबुलेंस सेवा पिछले 8 दिन से जयपुर में अपनी मांगों को लेकर धरना प्रदर्शन कर रहे थे। शुक्रवार रात अचानक भारी जापते के साथ आए पुलिस अधिकारियों ने धरना स्थल शहीद स्मारक से यूनियन के 5 पदाधिकारियों को गिरफ्तार कर लिया। वहीं बाकी सभी कर्मचारियों को बसों में भरकर जयपुर से बाहर अलग-अलग जगह छोड़ दिया। शेखावत ने बताया कि यूनियन

■ इस कार्रवाई से एंबुलेंस कर्मचारियों में सरकार के खिलाफ बड़ा आक्रोश

के पांच पदाधिकारी सुजाराम सारण अजमेर, कुलदीप स्वामी हनुमानगढ़, कालुराम गुर्जर उदयपुर, नारायण सिंह जैसलमेर व नरेंद्र भोलवाड़ा को गिरफ्तार किया गया। पुलिस ने शनिवार को कोर्ट में पेश उन्हें 2 दिन की न्यायिक हिरासत में भेज दिया।

रहे है प्रदेश के 6000 एंबुलेंस कर्मचारियों के पीछे 10-10 परिवार वाले हैं। गांव से लेकर पंचायत, तहसील, जिलों में आम जनता से रोज आपातकालीन स्थिति में संपर्क रखते हैं। यह कर्मचारी पूरे राजस्थान में कांग्रेस सरकार का बहिष्कार करेंगे। सरकार के इस सलूक से सभी एंबुलेंस कर्मचारियों में बड़ा आक्रोश है। शेखावत ने बताया कि हम अपनी मांगों के लिए आंदोलन जारी रखेंगे और सरकार के खिलाफ पूरे प्रदेश में प्रचार-प्रसार करेंगे।